

ఓబీసీల చరిత్రను ఆర్ఎస్ఎస్ చెరిపేసింది

- కాంగ్రెస్ ఎంపీ, లోక్సభలో విపక్ష నేత రాహుల్ గాంధీ
- ఓబీసీల చరిత్రను ఉద్దేశపూర్వకంగా చెరిపేశారు
- దేశంలో దళితుల చరిత్రను అంబేద్కర్ అర్థం చేసుకున్నారు
- 50 శాతం రిజర్వేషన్ల గోడ బద్దలు కొడతాం


ఆశావాహుల్లో నైరాశ్యం!

గ్రామ పంచాయితీల్లో పోటీకి కండిషన్స్

- స్థానిక సంస్థల ఎన్నికల్లో పోటీ చేయాలని ఆసక్తి ఉన్నా.. ఇద్దరికంటే ఎక్కువగా పిల్లలు ఉండటంతో నైరాశ్యానికి గురవుతున్న అభ్యర్థులు
- అయితే 2019లో గత బీఆర్ఎస్ ప్రభుత్వం మున్సిపాలిటీ చట్ట సవరణ చేసి ఇద్దరు పిల్లలు అనే నిబంధనలు సడలించింది.
- 1995 పంచాయతీరాజ్ చట్టంకు సవరణలు చేసేలా నిర్ణయం తీసుకుంటే బాగుంటుందని పలువురు అభిప్రాయపడుతున్నారు.

హైదరాబాద్

స్థానిక సంస్థల ఎన్నికల్లో పోటీ చేయాలని ఆసక్తి ఉన్నా.. ఇద్దరికంటే ఎక్కువగా పిల్లలు ఉండటంతో నైరాశ్యానికి గురవుతున్నారు. వారికి 1995 లో చేసిన పంచాయతీరాజ్ చట్టం గొడ్డలిపెట్టుగా మారింది. దానిని సవరించాలని - మగతా3లో



బీసీ సమాజాన్ని రేవంత్ అవమానించారు

- కన్సర్వేటర్ బీసీ అనే కొత్త పదాన్ని రేవంత్ రెడ్డి తీసుకొచ్చారు
- రాష్ట్ర భాజపా కమిటీలో 20 పోస్టులే ఉన్నాయి
- కాంగ్రెస్ కుటుంబ పార్టీ అయినందున జంబో కమిటీ ఉంటుంది
- భాజపా తెలంగాణ అధ్యక్షుడు రామచంద్రరావు

ఆపరేషన్ సిందూర్ ఆన్ లోనే ఉంది



- చీఫ్ ఆఫ్ డిఫెన్స్ స్టాఫ్ జనరల్ అనిల్ చౌహాన్
- యుద్ధ సంసిద్ధత అనేది చాలా హైలెవెల్ లో ఉందాని
- యుద్ధ సామర్థ్యాన్ని పెంపుదించుకోవడానికి ప్రతి గడియూ, ప్రతి నిమిషం కూడా చాలా అవసరం

ఉమ్మడి జిల్లాలకు ప్రత్యేక అధికారులు



- ఉత్తరువులు జారీ చేసిన ప్రభుత్వం
- ఆదిలాబాద్ ఉమ్మడి జిల్లా ప్రత్యేక అధికారిగా సీ హరికిరణ్
- కరీంనగర్ ప్రత్యేక అధికారిగా సర్పరాజ్ అహ్మద్
- మహబూబ్ నగర్ ప్రత్యేక అధికారిగా రవి

కేబినెట్ భేటీ వాయిదా

- పార్టీలో కీలక చర్చలు, సమావేశాల నిమిత్తం వారు అక్కడే మకాం వేసినట్లు తెలుస్తోంది
- ఈ నెల 28వ తేదీన మధ్యాహ్నం 2 గంటలకు నిర్వహించాలని నిర్ణయించినట్లు తెలుస్తోంది
- పార్టీలో కీలక చర్చలు, సమావేశాల నిమిత్తం వారు అక్కడే మకాం వేసినట్లు తెలుస్తోంది.
- ఈ నెల 25వ తేదీన జరగాల్సిన కేబినెట్ భేటీ ఐదుగురు మంత్రులు ఢిల్లీలో ఉండటంతో తాజా నిర్ణయం



రేవంత్ అరాచకాల నుంచి తెలంగాణను రక్షించేది కేసీఆర్ ఒక్కరే

- బీఆర్ఎస్ వర్కింగ్ ప్రెసిడెంట్ కేటీఆర్
- ఎంతో ముందు చూపుతో అంబేద్కర్ గారు పెట్టిన ఆ ఆర్థికల్ కారణంగానే తెలంగాణ కల సాకారమైంది
- ఈ శతాబ్దపు అతిపెద్ద మోసం తెలంగాణ కాంగ్రెస్ మేనిఫెస్టో
- తెలంగాణ కాంగ్రెస్ ప్రభుత్వం చేతిలో అన్ని వర్గాల ప్రజలు దారుణంగా మోసపోయారు
- రెండుసార్లు రైతుబంధును ఎగ్జిట్ రేవంత్ రెడ్డి, స్థానిక సంస్థల ఎన్నికలు ఉన్నాయన్న కారణంగా మొన్న రైతుబంధు వేశారు.



కామారెడ్డి

బాబాసాహెబ్ అంబేద్కర్ రాజ్యాంగంలో పొందుపరిచిన ఆర్థికల్ 3 ప్రకారమే తెలంగాణ రాష్ట్రం ఏర్పడిందని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. ఎంతో ముందు చూపుతో అంబేద్కర్ గారు పెట్టిన ఆ ఆర్థికల్ కారణంగానే తెలంగాణ కల సాకారమైందని తెలిపారు. బోధించు, సమీకరించు, పోరాడు, అన్న బాబాసాహెబ్ బాటలోనే తెలంగాణ రాష్ట్ర ఏర్పాటు కోసం కేసీఆర్ ఉద్యమించారని పేర్కొన్నారు. కామారెడ్డి జిల్లా ఎల్లారెడ్డి నియోజకవర్గంలోని లింగంపేటలో నిర్వహించిన ఆత్మగౌరవ గర్వన సభలో కేటీఆర్ పాల్గొని ప్రసంగించారు. లక్షలాది మందిని సమీకరించి తెలంగాణ రాష్ట్ర ఏర్పాటు అవసరాన్ని వాళ్లకు బోధించి, ఎత్తిన జెండా దించకుండా 14 ఏళ్ల పాటు కేసీఆర్ కొట్లాడితే బాబాసాహెబ్ రాసిన రాజ్యాంగం ఆధారంగా - మగతా3లో



భారత్ లో తొలి హైడ్రోజన్ కోచ్

పరీక్ష విజయవంతం

- హైడ్రోజన్ ఇంధనంతో నడిచే ఈ రైళ్లు.. కాలుష్యాన్ని తగ్గించడంలో కీలకపాత్ర పోషిస్తాయి.
- పర్యావరణానికి హానికరం కాని, స్వచ్ఛమైన ఇంధన వనరుల వైపు భారత్ అడుగులు వేస్తోంది
- ఇది భారతీయ రైల్వేసు మరింత టెక్నాలజీ పరంగా అభివృద్ధి చేయడంతో ముందడుగు పడింది

కాంగ్రెస్ ది పనికి రాని సర్వే.. రేవంత్ వి పిల్లి మొగ్గలు

- 'దేశానికి అత్యధిక కాలం పని చేసిన రెండో ప్రధానిగా నరేంద్ర మోదీ రికార్డు సృష్టించారు
- బీసీలను కాంగ్రెస్ మభ్య పెడుతోంది
- 42 శాతం రిజర్వేషన్లు ఇస్తామని ఎన్నికల్లో వాగ్దానం అమలు చేయడంలో ఫెయిల్ అయ్యింది.
- కాంగ్రెస్ ప్రతిపాదించిన 42 శాతం రిజర్వేషన్లలో పది శాతం ముస్లింలకు ఇవ్వడం వల్ల నిజమైన బీసీలకు నష్టం జరుగుతుంది

ఢిల్లీ

తెలంగాణలో కాంగ్రెస్ పనికిరాని సర్వే చేసిందని ఆరోపించారు కేంద్ర గనుల శాఖ మంత్రి కిషన్ రెడ్డి. 75 ఏళ్ల చరిత్రలో కాంగ్రెస్ ఏనాడు బీసీ జనగణన చేయలేదు. బీసీలను కాంగ్రెస్ మభ్యపెడు తోంది అంటూ ఘాటు విమర్శలు చేశారు. బీసీని ప్రధానిని చేసిన ఘటన బీజేపీది అంటూ చెప్పుకొచ్చారు. కేంద్రమంత్రి కిషన్ రెడ్డి



ఢిల్లీలో మీడియాతో మాట్లాడుతూ.. 'దేశానికి అత్యధిక కాలం పని చేసిన రెండో ప్రధానిగా నరేంద్ర మోదీ రికార్డు సృష్టించారు. బీసీలను కాంగ్రెస్ మభ్య పెడుతోంది. 42 శాతం రిజర్వేషన్లు ఇస్తామని ఎన్నికల్లో వాగ్దానం అమలు చేయడంలో ఫెయిల్ అయ్యింది. బీసీల్లో ముస్లింలను కలపడం వల్ల బీసీ వర్గానికి అన్యాయం జరుగుతోంది. గ్రేటర్ హైదరాబాద్ ఎన్నికల్లో బీసీ సీట్లలో - మగతా3లో

మూడురెట్లు నింగిలోకి శాటిలైట్లు.. త్వరలో నాసా ఉపగ్రహాన్ని ప్రయోగిస్తాం

- ప్రస్తుతం భారత్ కు చెందిన శాటిలైట్లు ప్రస్తుతం 55 ఉన్నాయి
- 2040 నాటికి భారత్ స్పేస్ టెక్నాలజీ, మౌలిక సదుపాయాల పరంగా ప్రపంచంలోని ఇతర దేశాలతో సమానంగా ఉంటుంది
- భారత్ 2035 నాటికి పూర్తిస్థాయిలో అంతరిక్ష కేంద్రాన్ని నిర్మిస్తుంది
- ఇస్రో చైర్మన్ వీ నారాయణన్



మూడురెట్లు నింగిలోకి శాటిలైట్లు.. త్వరలో నాసా ఉపగ్రహాన్ని ప్రయోగిస్తాం

స్పేస్లో ఉన్న ఉపగ్రహాల సంఖ్యను భారత్ రాబోయే రోజుల్లో మూడురెట్లు పెంచుతుందని ఇస్రో చైర్మన్ వీ నారాయణన్ తెలిపారు. ప్రస్తుతం భారత్కు చెందిన శాటిలైట్లు ప్రస్తుతం 55 ఉన్నాయని పేర్కొన్నారు. 'భారత అంతరిక్ష కార్యక్రమం-విజయాలు, సహజ, భవిష్యత్ దిశ' అనే అంశంపై ఆయన మాట్లాడారు. 2040 నాటికి భారత్ స్పేస్ టెక్నాలజీ, మౌలిక సదుపాయాల పరంగా ప్రపంచంలోని ఇతర దేశాలతో సమానంగా ఉంటుందన్నారు. ఈ విధాని ఇస్రో 12 లాంచ్ వెహికల్ మిషన్లను ప్లాన్ చేస్తోందన్నారు. ఇందులో నాసా-ఇస్రో సింథటిక్ ఎవర్గ్రీన్ రాడార్ని భారత్ జీఎల్ఎల్పి-ఎఫ్ 16 జూలై 30న ప్రయోగించనున్నట్లు తెలిపారు. ఇస్రో సొంతంగా ఇంటర్మీషన్ స్పేషల్ సెంటర్ను నిర్మిస్తుందని తెలిపారు. తమకు సొంత ల్యాండ్రింగ్ మిషన్ సైతం ఉందన్నారు. ప్రస్తుతం 55 భారత ఉపగ్రహాలు అంతరిక్షం నుంచి ప్రజలకు సేవలందిస్తున్నాయని.. రాబోయే మూడేళ్లలో నాటి సంఖ్య దాదాపు మూడురెట్లు పెరుగుతుందన్నారు. డిమాండ్ ఎక్కువగా ఉందని.. దాంతో కొత్త ఉపగ్రహాలను ప్రయోగించాల్సి ఉందన్నారు. ఇస్రో ఈ దిశగా పని



చేస్తుందన్నారు. భారత్ 2035 నాటికి పూర్తిస్థాయిలో అంతరిక్ష కేంద్రాన్ని నిర్మిస్తుందన్నారు. మొదటి మార్షల్స్ 2028లో కక్షలో ఉంచనున్నట్లు తెలిపారు. అంతరిక్ష రంగంలో సంస్కరణలు తీసుకువచ్చే పని జరుగుతుందన్నారు. గతంలో ఇస్రో సర్వీస్ టెస్ట్ మోడల్పై పని చేసింది.. ఇప్పుడు వాణిజ్య అవకాశాలను వినియోగించుకోవాలనుకుంటుందన్నారు. చంద్రయాన్-3 విజయం తర్వాత భారత్తో జపాన్ భాగస్వామ్యం కావాలనే కోరికను వ్యక్తం చేసిందన్నారు.

సంయుక్తంగా జాక్వాతో కలిసి చంద్రయాన్-5, లూపెక్స్ మిషన్పై కలిసి పని చేయనున్నట్లు తెలిపారు. ఉపగ్రహాన్ని కలిసి తయారు చేస్తున్నామని.. దాన్ని జపాన్ ప్రయోగిస్తుందన్నారు. చంద్రయాన్-3 ల్యాండ్ 1,600 కిలోలు, కొత్త ఈ కొత్త మిషన్ 6,600 కిలోలు బరువు ఉంటుందన్నారు. రాబోయే రెండేళ్లు పెద్ద వార్తలు వింటారన్నారు. రాబోయే మూడు నెలల్లో ఇస్రో అమెరికా 6,500 కిలోల కమ్యూనికేషన్ ఉపగ్రహాన్ని భారత్ రాకెట్ నింగిలోకి తీసుకెళ్తుందని చెప్పారు. శ్రీహరికోటలో మూడవ లాంచ్ప్యాడ్ నిర్మించడానికి కేంద్ర ప్రభుత్వం దాదాపు రూ.4వేలకోట్ల కొట్ల బడ్జెట్ను అమోదించిందని చెప్పారు. గగన్యాన్ మిషన్ కింద 2027 తొలి త్రైమాసికంలో భారత వ్యోమగాములను అంతరిక్షంలోకి పంపాలని భావిస్తున్నది. ఇదిలా ఉండగా.. ఇస్రో ఇప్పటి వరకు 3.4దేశాలకు చెందిన 433 ఉపగ్రహాలను నింగిలోకి పంపింది. ఆయా దేశాలకు సొంతంగా సాంకేతిక లేకపోవడంతో వాటిని ఇస్రో ప్రయోగించింది. గత పదేళ్లలో ఇస్రో మొత్తం 518 ఉపగ్రహాలను ప్రయోగించిందని నారాయణన్ అన్నారు.

ఆపరేషన్ సిందూర్ ఆన్లోనే ఉంది

న్యూఢిల్లీ: పహలామ్ ఉగ్రదాడిలో తర్వాత పాకిస్తాన్లో ఉగ్రస్థావరాలే లక్ష్యంగా భారత్ చేపట్టిన ఆపరేషన్ సిందూర్ అనేది ఇంకా ఆన్లోనే ఉందని సీడీఎస్(చీఫ్ డిఫెన్స్ స్టాఫ్) జనరల్ అనిల్ చౌహాన్ స్పష్టం చేశారు. ఈరోజు(శుక్రవారం జూలై 25) ఢిల్లీలో జరిగిన డిఫెన్స్ సెమినార్కు హాజరైన అనిల్ చౌహాన్ మాట్లాడుతూ..ఆపరేషన్ సిందూర్ అనేది అవసరమైన సందర్భంలో మళ్లీ జూలు విదల్పడానికి ఇంకా సిద్ధంగానే ఉందన్నారు.

ఆది నిరంతరం నేర్చుకునే ప్రక్రియ

ఇక భారతదేశ యుద్ధ సామర్థ్యం గురించి ఆయన పలు కీలక విషయాలను చెప్పుకోన్నారు. యుద్ధ సంస్థిత అనేది చాలా హైలెవెల్లో ఉండాలన్నారు. యుద్ధ సామర్థ్యాన్ని పెంపుదించు కోవడానికి ప్రతి గడియారా, ప్రతి నిమిషం కూడా చాలా అవసరమన్నారు. అటు నస్త్ర(యుద్ధం) ఇటు కాస్త్రం(జ్ఞానం) అనేవి మిలటరీకి 24%ఇ-7, 365 రోజులు చాలా కీలకమన్నారు.

మూడు స్థాయిల్లో మాస్టర్ కావాలి..

యుద్ధ రంగంలోకి దిగే సైనికుడు ప్రధానంగా మూడు స్థాయిల్లో మాస్టర్ కావాల్సి అవసరం ఉందన్నారు. అందులో , నిర్దిష్టమైన ప్రణాళిక, పూర్వోత్పత్త, కార్యాచరణ, అనేవి యుద్ధ రంగంలో ప్రధాన భూమిక పోషిస్తాయన్నారు. వీటిలో ప్రతి సైనికులు ఆతిరే ఉండాలన్నారు. ఇది ఎప్పటికప్పుడు నేర్చుకుంటూ ముందకు సాగడమే తప్ప ఇందులో షార్ట్ కట్స్ అంటూ ఏమీ ఉండవన్నారు. ప్రస్తుత రోజుల్లో సాంకేతిక పరిజ్ఞానం యొక్క నిరంతర పురోగతి ద్వారా మనం అపూర్వమైన వేగాన్ని చూస్తున్నామని, దాన్ని అందిపుచ్చుకుంటూ ముందుకు సాగితేనే యుద్ధంలో పైచేయి సాధిస్తామన్నారు. కాగా, ఏప్రిల్ 22వ తేదీన పహలామ్ ఉగ్రదాడిలో 26 మంది అనువులు బాసారు. కశ్మీర్ పర్యాటక ప్రాంతాల్నిచూ



దటానికి వెళ్లిన పర్యాటకులు ఉగ్రవాదుల చేతుల్లో ప్రాణాలు కోల్పోయారు. ఈ క్రమంలోనేఆపరేషన్ సిందూర్ను భారత్ చేపట్టింది. మే 7వ తేదీన భారత్ చేపట్టిన ఈఆపరేషన్ సిందూర్తో పాకిస్తాన్ ఉనికిలో లేకుండా పోయే ప్రమాదం నుంచి తప్పిలే తప్పించుకుంది.ఆపరేషన్ సిందూర్ దెబ్బకు పాక్ అతలాకుతలమైంది. భారత్ దాడుల్ని తిప్పి కొట్టలేక ఏం చేయాలో దిక్కుతోచని స్థితిలో పడిపోయింది. ఆపరేషన్ సింధూర్ తర్వాత పాకిస్తాన్ కాస్త దారికొచ్చింది. ఆపరేషన్ సింధూర్తో పాకిస్తాన్లోకి చొచ్చుకుపోయిన భారత ఆర్మీ బలగాలు అక్కడ కీలక ఉగ్రస్థావరాలను చిన్నాభిన్నం చేశారు. సుమారు వందమందికి పైగా ఉగ్రవాదుల్ని మట్టుబెట్టడం

ఒకటైతే, ఉగ్రస్థావరాలు ఉన్న చోటల్లా భారత్ చేసిన దాడులకు పాకిస్తాన్ ఊపిరి తీసుకోలేకపోయింది. అలాగే పాక్ ఆర్మీ క్యాంపుల్ని కూడా భారత్ టార్గెట్ చేసి పైచేయి సాధించింది. భారత్ దాడులకు గురై తిప్పులేకపోయిన పాకిస్తాన్.. మే 10వ తేదీన కాల్పుల విరమణ ఒప్పందానికి వచ్చింది. పాకిస్తాన్ మిలటరీ ఆపరేషన్ డైరెక్టర్ జనరల్.. భారత్ ఆర్మీకి ఫోన్ చేసి కాల్పుల విరమణ ఒప్పందానికి తమ సంసిద్ధతను వ్యక్తం చేశారు.. అదే సమయంలో పాకిస్తాన్ మళ్లీ ఎటువంటి దుస్సాహసానికి పాల్పడ్డాఅవరేషన్ సిందూర్ ఆన్లోనే ఉందని గట్టి హెచ్చరికల సదుచు కాల్పుల విరమణకు అంగీకరించింది భారత్.

లోక్సభలో 28న 'ఆపరేషన్ సిందూర్'పై చర్చ.. ప్రధాని మోదీ పాల్గొనే ఛాన్స్!

కేంద్ర ప్రభుత్వం కీలక నిర్ణయం తీసుకున్నది. ఆపరేషన్ సిందూర్, పహలామ్ ఉగ్రదాడి ఫలితాలపై పార్లమెంట్ ఉభయ సభల్లో చర్చించేందుకు అంగీకరించింది. ఈ రెండు అంశాలపై చర్చించాలంటూ ప్రతిపక్షాలు ఆందోళన చేస్తున్న విషయం తెలిసిందే. దాంతో సభా కార్యకలాపాలకు అంతరాయం కలుగుతున్నది. పరుసగా పార్లమెంట్ ఉభయ సభలు వాయిదా పడుతూ వచ్చాయి. శుక్రవారం సైతం ప్రతిపక్షాల ఆందోళన నేపథ్యంలో ఉభయ సభలు సోమవారానికి వాయిదాపడ్డాయి. ఆపరేషన్ సిందూర్ అంశంపై సోమవారం (జూలై 28న) చర్చ జరుగనున్నది. రక్షణ మంత్రి రాజ్నాథ్ సింగ్ లోక్సభలో ఆపరేషన్ సిందూర్పై చర్చను ప్రారంభిస్తారు. ఈ చర్చలో హోంమంత్రి అమిత్ షా, విదేశాంగ మంత్రి జైశంకర్తో పాటు బీజేపీ ఎంపీలు అనురాగ్ ఠాకూర్, నిషికాంత్ దూబే పాల్గొంటారు. ప్రధాన మంత్రి నరేంద్ర మోదీ సైతం చర్చలో పాల్గొనే అవకాశం ఉన్నది. జూలై 29న రాజ్యసభలో ఈ




అంశంపై చర్చ ప్రారంభం కానున్నది. రాజ్నాథ్ సింగ్, జైశంకర్తో పాటు ఇతర మంత్రులు పాల్గొంటారు. ఎగవ సభలో జరిగే చర్చలోనూ ప్రధాని మోదీ పాల్గొంటారని భావిస్తున్నారు. అంశంపై ఉభయసభల్లో 16గంటల పాటు చర్చ ఉంటుందని సంబంధిత వర్గాలు తెలిపాయి. అఖిలపక్ష

సమావేశం అనంతరం కేంద్రమంత్రి కిరణ్ రిజిజు మాట్లాడుతూ.. వర్షాకాల సమావేశాలు ప్రారంభమయ్యే ముందుకు కాంగ్రెస్ సహా అనేక పత్రికపక్ష పార్టీలు ఆపరేషన్ సిందూర్, పహలామ్ ఉగ్రదాడిపై పార్లమెంట్లో చర్చించాలని డిమాండ్ చేశాయన్నారు. దీనిపై చర్చించేందుకు తాము సిద్ధంగానే ఉన్నామన్నారు. ప్రతిపక్షం తొలిరోజు నుంచి పార్లమెంట్లో గందరగోళం సృష్టించినది.. పార్లమెంట్ లోవల, వెలువల నిరసన తెలుపుతుందని..

సభ పని చేయనివ్వడం లేదని ఆరోపించారు. పార్లమెంట్ వర్షాకాల సమావేశాల తొలివారంలో తాము ఒకే ఒక బిల్లును ఆమోదించగలిగామని.. పార్లమెంట్ కార్యకలాపాలకు అంతరాయం కలిగించాడని ప్రతిపక్ష పార్టీలను కోరుతున్నారన్నారు.

ఓబీసీల చరిత్రను ఆర్ఎస్ఎస్ చెరిపేసింది



దిల్లీ: భారత ఉత్పాదక శక్తికి ఓబీసీలు ప్రతీకలని కాంగ్రెస్ ఎంపీ, లోక్సభలో విపక్ష నేత రాహుల్ గాంధీ అన్నారు. అలాంటి వారికి అన్ని రంగాల్లో విపక్ష ఎదురవుతోందని ఆరోపించారు. దిల్లీలో జరిగిన బాగిదారి న్యాయ మహా సమేళనం కార్యక్రమంలో రాహుల్ గాంధీ పాల్గొన్నారు. ఈ సందర్భంగా భాజపా, ఆర్ఎస్ఎస్పై విమర్శలు గుప్పించారు. ఓబీసీల చరిత్రను ఉద్దేశపూర్వకంగా చెరిపేశారని దుయ్యబట్టారు. “2004 నుంచి నేను రాజకీయాల్లో ఉన్నాను. ఈ రెండు దశాబ్దాల కాలం వెనుదిరిగి చూసుకుంటే.. ఓబీసీల ప్రయోజనాలను కాపాడటం కోసం నేను చేయగలిగినంత చేయలేకపోయానని అనిపిస్తోంది. ఆ పొరపాటును ఇప్పుడు సరిదిద్దుకోవాలని అనుకుంటున్నా. సమస్యలు సరిగా అర్థం చేసుకుంటేనే పరిష్కారం సాధించగలం. అందుకోసం చరిత్ర తెలుసుకోవాలి. దేశంలో దళితుల చరిత్రను అంటేడ్డర్ అర్థం చేసుకున్నారు. ఓబీసీల చరిత్ర ఎక్కడుంది. భాజపా ఆర్ఎస్ఎస్ ఉద్దేశపూర్వకంగా ఆ చరిత్రను చెరిపేశాయి” అని రాహుల్ గాంధీ మండిపడ్డారు. “ఓబీసీలు ఉత్పాదకశక్తికి ప్రతీకలు. కానీ, వారి శ్రమకు తగిన ఫలితాలను అందుకోలేకపోతున్నారు. అన్ని రంగాల్లో విపక్ష ఎదుర్కొంటున్నారు. కార్పొరేట్ ఇండియాలో ఓబీసీలు ఎక్కడున్నారు? మీడియా రంగంలో వారికి స్థానం ఎక్కడుంది? కుల గణన కూడా ఎప్పుడో చేయాల్సింది. కాంగ్రెస్ పాలిత రాష్ట్రాల్లో మేం తప్పకుండా కులగణన పూర్తిచేస్తాం” అని కాంగ్రెస్ ఎంపీ తెలిపారు.

ప్రాంతీయ భాష ముఖ్యమే కానీ..

ఈ సందర్భంగా భాషా వివాదంపైనా రాహుల్ స్పందించారు. “అభివృద్ధిలో విద్యే ప్రాధాన్యం. ఇంగ్లీష్ నేర్చుకుంటే అవకాశాలు రెట్టింపు అవుతాయి. భాజపా నేతలు మాత్రం ఇంగ్లీష్ను వ్యతిరేకిస్తున్నారు. ప్రాంతీయ భాషలూ ముఖ్యమే. దానితో పాటు అంగ్ల ప్రాధాన్యాన్ని అర్థం చేసుకోవాలి” అని రాహుల్ వ్యాఖ్యానించారు.

భారత్లో తొలి హైడ్రోజన్ కోచ్ పరీక్ష

విజయవంతం



దేశంలో మొట్టమొదటి హైడ్రోజన్ కోచ్ను విజయవంతంగా పరీక్షించి.. భారతీయ రైల్వే చరిత్ర సృష్టించింది. ఈ వీడియోను కేంద్ర రైల్వే మంత్రి అశ్వినీ వైష్ణవ్ సోషల్ మీడియాలో పంచుకున్నారు. హైడ్రోజన్ ఇంధనంతో నడిచే ఈ రైళ్లు.. కాలువ్యాన్ని తగ్గించడంలో కీలకపాత్ర పోషిస్తాయి. పర్యావరణానికి హానికరం కాని, స్వచ్ఛమైన ఇంధన వనరుల వైపు భారత్ అడుగులు వేస్తోంది. ఇది భారతీయ రైల్వేను మరింత టెక్నాలజీ పరంగా అభివృద్ధి చేయడంతో ముందడుగు వడింది. ఈ ప్రాజెక్ట్ విజయవంతం కావడం.. భారత్ని హైడ్రోజన్ ఆధారిత రైల్వే సాంకేతికతలో ప్రపంచదేశాల సరసన అగ్రగామిగా నిలబెడుతుందని అశ్వినీ వైష్ణవ్ ట్వీట్ చేశారు. భారత్ 1,200 %నూ హైడ్రోజన్ రైలును అభివృద్ధి చేసింది. ఇది దేశీయ రవాణా రంగానికి ఒక కీలక మైలురాయి”అని ఆయన పేర్కొన్నారు. మొత్తం హైడ్రోజన్-పవర్డ్ కోచ్ (డ్రైవింగ్ పవర్ కార్) చెన్నైలోని ఐసీఎఫ్ వర్గ విజయవంతంగా పరీక్షించబడిందన్నారు. హైడ్రోజన్ ఫర్ హెరిటీజ్ పథకంలో భాగంగా 35 హైడ్రోజన్ రైళ్లను తయారు చేయాలని రైల్వే శాఖ నిర్ణయించిన సంగతి తెలిసిందే. ఈ రైళ్లను దేశ వ్యాప్తంగా హెరిటీజ్, హిల్ స్టేషన్లలో నడపాలని భావిస్తోంది. భారతీయ రైల్వే ఇప్పటికే ఉన్న డీజిల్ ఎలక్ట్రిక్ మల్టిపుల్ యూనిట్ (%ణజువీఖ%)ను హైడ్రోజన్ పూయెల్ సెల్తో నడిచే విధంగా చేసి పైలట్ ప్రాజెక్ట్ను కూడా రైల్వేశాఖ చేపట్టింది.

రిటైర్మెంట్ తర్వాత ప్రభుత్వ పోస్టు స్వీకరించను:

సీజేబి బీఆర్ గవాయ్

అమరావతి: పదవీ విరమణ తర్వాత ఎటువంటి పోస్టును స్వీకరించబోను అని సీజేబి బీఆర్ గవాయ్ పేర్కొన్నారు. మహారాష్ట్రలోని అమరావతి జిల్లాలోని దారాపూర్ స్పృగామంలో ఆయన్ను ఇవాళ సత్కరించారు. ఈ సందర్భంగా ఆయన మాట్లాడుతూ.. రిటైర్మెంట్ తర్వాత



స్వీకరించబోను అని నిర్ణయించుకున్నట్లు చెప్పారు. రిటైర్మెంట్ తర్వాత తనకు కావాల్సినంత సమయం దొరుకుతుందని, అప్పుడు ఎక్కువ సమయాన్ని దారాపూర్, అమరావతి, నాగపూర్లో గడపనున్నట్లు ఆయన తెలిపారు. సీజేబి గవాయ్ ఈ విధాని నవంబర్లో రిటైర్ కానున్నారు. స్పృగామంకు విచ్చేసిన గవాయ్కు భారీ సంఖ్యలో ప్రజలు స్వాగతం పలికారు. కేరళ, బీహార్ మాజీ గవర్నర్, తండ్రి ఆర్ఎస్ గవాయ్ స్మారకం వద్ద నివాళి అర్పించారు. కుటుంబసభ్యులతో కలిసి ఆయన వార్షిక కార్యక్రమంలో పాల్గొన్నారు. దారాపూర్ మార్గంలో నిర్మించనున్న గేట్కు ఆయన శంకుస్థాపన చేశారు. ఆ గేట్కు ఆర్ ఎస్ గవాయ్ పేరు పెట్టనున్నారు.

ప్రభుత్వ అధికారుల అక్రమాల పుట్టపగులుతోంది.. తవ్వే కొద్ది డబ్బే డబ్బు

భువనేశ్వర్: అవినీతికి పాల్పడుతున్న అటవీశాఖ అధికారుల్ని విజిలెన్స్ అధికారులు అట కట్టిస్తున్నారు. వారం రోజుల వ్యవధిలో ఇద్దరు అటవీ శాఖ అధికారుల ఇళ్లలో విజిలెన్స్ శాఖ అధికారులు దాడులు చేశారు. ఈ దాడుల్లో ఓ అధికారికి 116 ప్లాట్లు గుర్తించగా.. మరో అధికారి ఇంట్లో తవ్వే కొద్ది నోట్ల కట్టలు, గోల్డ్ కాంయస్లు, ఇతర బంగారు ఆభరణాలు వెలుగులోకి వచ్చాయి. సదరు అధికారుల ఇళ్లల్లో సోదాలు ఇంకా కొనసాగుతున్నాయి. అందుకు సంబంధించిన ఫోటోలు, వీడియోలు సోషల్ మీడియాలో వైరల్గా మారాయి. ఒడిశా రాష్ట్రం భువనేశ్వర్లో విజిలెన్స్ అధికారులు శుక్రవారం ఆరో ప్రాంతాల్లో ఏకకాలంలో దాడులు చేశారు. ఈ సోదాల్లో అటవీశాఖ

డిప్యూటీ రేంజర్ రామ చంద్ర నాయక్ నివాసంలో ఆదాయానికి మించిన రూ.1.44 కోట్ల క్యాష్ను స్వాధీనం చేసుకున్నారు. ఆయనకు ఆదాయానికి మించిన ఆస్తులు ఉన్నాయన్న ఆరోపణల నేపథ్యంలో ఈ ఆస్తిక తనిఖీలు చేపట్టారు అధికారులు. తనిఖీల్లో జయపూర్లోని ఆయన ప్లాట్లో రహస్య గదిలో దాచిన రూ. 1.44 కోట్ల నగదు, 4 బంగారు బిస్కెట్లు, 16 బంగారు నాణేలు (ప్రతి నాణెం 10 గ్రాములు),6 ప్రాంతాల్లోని జయపూర్, భువనేశ్వర్లోని ఆయన నివాసాలు, బంధువుల ఇల్లు, కార్యాలయాల్లో సోదాలు జరుగుతున్నాయి. కాగా, ఈ దాడుల్లో ఆరుగురు డీఎస్పీలు, ఐదుగురు ఇన్స్పెక్టర్లు, తొమ్మిదిమంది ఏఎస్ఐలు ఇతర సిబ్బంది

పాల్గొన్నారు. కరెన్సీ కౌంటింగ్ మెషిన్లు ఉపయోగించి నగదు లెక్కింపు కొనసాగుతోంది. ఈ దాడికి ముందు మరో అటవీ శాఖ అధికారి నివాసాల్లో విజిలెన్స్ అధికారులు ఆకస్మిక తనిఖీలు చేపట్టారు. ఈ తనిఖీల్లో సదరు అధికారికి 119కి పైగా ప్లాట్లు ఉన్నట్లు తేలింది.



రేవంత్ అరాచకాల నుంచి తెలంగాణను రక్షించేది కేసీఆర్ ఒక్కరే

-మొదటిపేజీ తరువాయి

తెలంగాణ వచ్చిందని కేటీఆర్ తెలిపారు. ఆ మహనీయున్ని గౌరవించుకోవడానికి తెలంగాణ రాష్ట్రం ఏర్పడిన తర్వాత ప్రపంచంలో ఎక్కడా లేనివిధంగా 125 అడుగుల విగ్రహాన్ని హైదరాబాద్ నడిబొడ్డున ప్రతిష్ఠించుకున్నామని. జాతీయ, అంతర్జాతీయ స్థాయిలో సమున్నతంగా గౌరవించుకున్నామని తెలిపారు. డాక్టర్ బాబాసాహెబ్ అంబేద్కర్ పేరును సెక్రటేరియట్ కు పెట్టిన ఒకే ఒక ముఖ్యమంత్రి భారతదేశంలో కేసీఆర్ ఒక్కరే అని కొనియాడారు. అంబేద్కర్‌ను అంత గొప్పగా గౌరవించుకున్న ముఖ్యమంత్రి దేశంలో ఇంకెవరూ లేరని అన్నారు. దళితుల జీవితాల్లో అద్భుతమైన మార్పు తీసుకురావాలన్న లక్ష్యంతో లక్షలాది దళితులకు మేలు చేయాలన్న సంకల్పంతో దళిత బంధు పథకాన్ని కేసీఆర్ తీసుకొచ్చారని కేటీఆర్ తెలిపారు. దళిత బంధు పేరుమీద కేసీఆర్ రూ.10 లక్షల మాత్రమే ఇస్తున్నారని.. తాము అధికారంలోకి వస్తే రూ.12 లక్షలు ఇస్తామని చేబట్టలో ఏబీసీసీ ప్రెసిడెంట్ మల్లికార్జున ఖర్సే సమక్షంలో ఎస్సీ, ఎస్టీ డిక్షరీషన్ ను రేవంత్ రెడ్డి, భట్టి విక్రమార్కులు ప్రకటించారని గుర్తుచేశారు. అన్ని ప్రభుత్వ పనుల్లో 26% శాతం ఎస్సీ, ఎస్టీలకు ఇస్తామన్నారు.. దళిత, గిరిజనులు ఇండ్లు నిర్మించుకుంటే ఆరు లక్షలు ఇస్తామని ఎస్సీ, ఎస్టీ డిక్షరీషన్ లో చెప్పారు. కానీ అధికారంలోకి వచ్చాక ఆరు పైసలు కూడా ఇవ్వని సిగ్గులేని ప్రభుత్వం రేవంత్ రెడ్డిది అని విమర్శించారు.

ఈ శతాబ్దపు అతిపెద్ద మోసం తెలంగాణ కాంగ్రెస్ మేనిఫెస్టో

ఈ శతాబ్దపు అతిపెద్ద మోసం తెలంగాణ కాంగ్రెస్ మేనిఫెస్టో అని కేటీఆర్ విమర్శించారు. తెలంగాణ కాంగ్రెస్ ప్రభుత్వం చేతిలో అన్ని వర్గాల ప్రజలు దారుణంగా మోసపోయారని అన్నారు. రెండుసార్లు రైతుబంధును ఎగ్గొట్టిన రేవంత్ రెడ్డి, స్థానిక సంస్థల ఎన్నికలు ఉన్నాయన్న కారణంగా మొన్న రైతుబంధు చేశాడని అన్నారు. అరకొరగా రైతుబంధు వేసి సంబరాలు చేసుకోమంటున్న దిక్కుమాలిన ప్రభుత్వం ఇది



అని విమర్శించారు. కేసీఆర్ రైతులకు రూ.10,000 ఇస్తే తాము రూ.15000 ఇస్తామన్నారు.. ముసలి వాళ్లకు ఇస్తున్న 2 వేల పెన్షన్ ను రూ.4000 చేస్తామన్నారు గుర్తుచేశారు. కేసీఆర్ ఇంట్లో ఒకరికీ మాత్రమే పెన్షన్ ఇస్తున్నాడు తాము అధికారంలోకి వస్తే ఇద్దరికీ ఇస్తామన్నారున్నారు. అత్రకు 4,000, కోడలు 20,000 ఇస్తామన్నారు. కాని అధికారంలో వచ్చాక ఈ హామీల్లో ఒక్కదాన్ని కూడా అమలుచేయడం లేదని విమర్శించారు. రెండు లక్షల రుణమాఫీ చేస్తామన్నారు.. 50 వేల కోట్ల రూపాయల రుణమాఫీ చేయాలి్టి ఉంటే దాన్ని చివరకు రూ.12 వేల కోట్లకు కుదించి అది కూడా సగమే చేశారని అన్నారు. ఆడబిడ్డలకు తులం బంగారం, నెలకు 2,500 రూపాయలు ఇవ్వడం లేదు. వడ్డకు టోనస్ ఇస్తామని అన్ని బోగోస్ మాటలు చెప్పారని మండిపడ్డారు.

మంది పిల్లలను నా పిల్లలు అని చెప్పుకుంటున్నారు

రేవంత్ రెడ్డి అపరిచితుడు సినిమాలో రాము, రెమో లాగా ప్రవర్తిస్తున్నారని కేటీఆర్ విమర్శించారు. రేవంత్ ప్రభుత్వ ఆరాచకాలు, దారుణాల నుంచి తెలంగాణ ప్రజలను రక్షించేది ఒక్క కేసీఆర్ నాయకత్వమే అని తెలిపారు. కేసీఆర్, కేటీఆర్ ఇద్దరి ఉద్యోగాలు ఊడగొడితే మొదటి సంవత్సరం రెండు లక్షల ఉద్యోగాలు ఇస్తామన్నారు. కానీ ఒక్క ఉద్యోగం కూడా ఇవ్వలేదని విమర్శించారు.. కేసీఆర్ ప్రభుత్వ పయారంలో వూర్దైన నియామకాలకు సిగ్గు లేకుండా ఆఫర్ లేటర్లు ఇస్తూ తామే ఇచ్చామని రేవంత్ రెడ్డి చెప్పుకుంటున్నారు. మంది

పిల్లల్ని నా పిల్లలని చెప్పుకుంటున్నారని మండిపడ్డారు.

ప్రభుత్వాన్ని నడిపే వారితే.. ఆదాయం తెచ్చే దమ్ము ఉంటుంది

కేసీఆర్ అప్పులపాలు చేశారని కాంగ్రెస్ వాళ్లు అబద్ధాలు ప్రచారం చేస్తున్నారని కేటీఆర్ అన్నారు. కరోనా లాంటి కష్టకాలంలో కూడా కేసీఆర్ గారు అవకుండా రైతుబంధు, కేసీఆర్ కిట్లు, పెన్షన్లు, కళ్యాణ లక్ష్మి, గురుకులాల్లో సన్న బియ్యం పెట్టారని గుర్తుచేశారు. ప్రభుత్వాన్ని నడిపే దమ్ము ఉన్నవారితే ఆదాయాన్ని తెచ్చే సత్తా ఉంటుంది. సంపద పెంచి పేదలకు పంచే తెలివి ఉంటుందని అన్నారు. రాహుల్ గాంధీ ఖాతాలో మాత్రమే టకీ టకీమని డబ్బులు పడుతున్నాయని విమర్శించారు. ప్రజాస్వామ్యంలో ఓటి తూటూ. రాబోయే స్థానిక సంస్థల ఎన్నికల్లో సత్తా చాటి బీఆర్ఎస్ ను గెలిపించుకుంటేనే అపాంకారంతో విగ్రహీగుతున్న రేవంత్ రెడ్డి, ఆయన తొత్తులుగా వ్యవహరిస్తున్న అధికారులకు బుద్ధి వస్తుందని అన్నారు.

తెలంగాణను బాగుచేసుకోవాలంటే కేసీఆర్ మళ్ళీ ముఖ్యమంత్రి అవ్వాలిందే

గురుకులాల్లో పిల్లలకు విషం పెడుతున్నారని.. రేవంత్ ప్రభుత్వ నిర్లక్ష్యంతో ఇప్పటికే వంద మంది పిల్లలు బలి అయ్యారని కేటీఆర్ ఆవేదన వ్యక్తం చేశారు. వేములవాడకు వచ్చిన రేవంత్ రెడ్డి తిన్న భోజనం ఖరీదు ఒక షేకుకు లక్ష 35 వేల రూపాయలు. అందాల పోటీల్లో ఒక్క షేట్ భోజనానికి లక్ష రూపాయలు ఖర్చు చేసిన ప్రభుత్వానికి కనీసం వంద రూపాయలతో గురుకులాల పిల్లలకు మంచి భోజనం పెట్టాలన్న సాయి లేదని మండిపడ్డారు. కేసీఆర్ నాయకత్వంలో ఆర్ఎస్ ప్రవీణ్ కుమార్ నేతృత్వంలో తెలంగాణ గురుకులాలా ప్రపంచ స్థాయి ప్రమాణాలతో అద్భుతంగా పనిచేశాయని తెలిపారు. కాంగ్రెస్ పాలనలో తెర్లు అయిన తెలంగాణలో మళ్ళీ బాగు చేసుకోవాలంటే కేసీఆర్ మళ్ళీ ముఖ్యమంత్రి కావాల్సిందే అని వ్యాఖ్యానించారు.

ఆశావాహుల్లో నైరాశ్యం!

-మొదటిపేజీ తరువాయి

గతంలో గత ప్రభుత్వాలకు విజ్ఞప్తులు వచ్చినప్పటికీ చొరవ తీసుకోలేదు. దీంతో పంచాయతీ ఎన్నికలు జరిగినప్పుడల్లా గెలిచినవారిపై ఓడినవారు కోర్టులకు వెళ్లడం పరిపాటిగా మారింది. అయితే ప్రజాప్రభుత్వంపై ఆశావాహులు ఆశలు పెట్టకున్నారు. మార్పులు చేసి తమకు అవకాశం కల్పిస్తే బాగుంటుందని భావిస్తున్నారు. కోర్టుకు వెళ్తున్న ఘటనలు జనాభా నియంత్రణలో భాగంగా ఉమ్మడి ఆంధ్రప్రదేశ్ ప్రభుత్వం 1995 మే 30న పంచాయతీరాజ్ చట్టంలోని 21వ షేజీలో 3వ అంశంగా చేర్చారు. దీంతో ఇద్దరికంటే ఎక్కువ మంది పిల్లలు కలిగినవారికి స్థానిక ఎన్నికల్లో పోటీ చేసే అవకాశాన్ని రద్దు చేశారు. అనర్హులుగా పేర్కొన్నారు. దీంతో చాలా మంది స్థానిక సంస్థల్లో పోటీ చేయాలనే ఆసక్తి ఉన్నప్పటికీ వెనుకంజ వేస్తున్నారు. ఎవరైనా పోటీ చేసి విజేతలుగా నిలిచినా ఓటమిపాలైన వారు కోర్టుకు వెళ్తున్న ఘటనలు ఉన్నాయి. అవికూడా ప్రతిసారి ఎన్నికల సమయంలో నిత్యకృత్యమయ్యాయి. కోర్టులు కొన్ని సార్లు తీర్పును త్వరగా వెలువరిస్తే మళ్ళీ వారు పై కోర్టులకు వెళ్తున్న సందర్భాలు ఉన్నాయి. వీటన్నింటికీ చెక్ పెట్టాలంటే రాష్ట్ర

ప్రభుత్వం పంచాయతీరాజ్ చట్ట సవరణను అసెంబ్లీ సమావేశాల్లో చేయడమేనని పలువురు పేర్కొంటున్నారు. అదే చట్టం చేసి 30 ఏళ్లుగడుస్తున్నప్పటికీ ఇప్పటివరకు సవరణ చేయలేదు. ప్రత్యేక తెలంగాణరాష్ట్రం ఏర్పడిన తర్వాత కేసీఆర్ కు 1995 పంచాయతీరాజ్ చట్ట సవరణ చేయాలని విజ్ఞప్తులు వచ్చాయి. ఈ చట్టంతో పంచాయతీల్లో, మున్సిపాలిటీల్లోనూ ఇద్దరుకంటే ఎక్కువ పిల్లలు ఉంటే అనర్హులు అని పేర్కొన్నారు. అయితే 2019లో గత బీఆర్ఎస్ ప్రభుత్వం మున్సిపాలిటీ చట్ట సవరణ చేసి ఇద్దరు పిల్లలు అనే నిబంధనలు సడలించింది. దీంతో పోటీచేసేవారికి ఊరట లభించింది. కానీ గ్రామపంచాయతీ ఎన్నికల్లో పోటీ చేసేవారికి నిబంధనలు సడలించలేదు. దీంతో ఇబ్బందులు తప్పడం లేదు. మరోవైపు 1995 చట్టం చేసిన చంద్రబాబునాయుడుఏపీలో అధికారం లోకి వచ్చిన తర్వాత సవరణ చేశారు. పోటీచేసేందుకు అవకాశం కల్పించారు. అదే డిమాండ్ తెలంగాణలో ఉన్నప్పటికీ గత ప్రభుత్వం చేయలేదు. ప్రస్తుత కాంగ్రెస్ ప్రభుత్వం దృష్టికి సైతం ఈ అంశాన్ని పలు సందర్భాల్లో తీసుకొచ్చినట్లు సమాచారం. అసెంబ్లీ ఎన్నికల సమయంలో సైతం ఇద్దరు పిల్లలకంటే ఎక్కువ ఉన్నా స్థానిక ఎన్నికల్లో

అవకాశం కల్పించేందుకు చర్యలు తీసుకుంటామని హామీ ఇచ్చారని పలువురు అభిప్రాయపడుతున్నారు. వారికో న్యాయం వీరికో న్యాయమా ఎంపీలు, ఎమ్మెల్యే, ఎమ్మెల్సీ ఎన్నికల్లో పోటీచేసేవారికి, నామినేటెడ్ పోస్టులకు ఎంపిక చేసే నేతలకు 1995చట్టంతో సంబంధం ఉండదు. వారికి ఎంత మంది పిల్లలు ఉన్నా అవకాశం కల్పిస్తారు. చట్టాలు సైతం చేస్తారు. కానీ గ్రామస్థాయిలో పోటీచేసే సర్పంచ్, ఎంపీటీసీ, జడ్పీటీసీలకు అవకాశం కల్పించక పోవడంపై విమర్శలు వెల్లువెత్తుతున్నాయి. వారికి ఒకన్యాయం, కిందిస్థాయి వారికి మరోన్యాయమా అనేది సర్దుతూ చర్చజరుగుతుంది. ఈ సమావేశంలో 1995 పంచాయతీరాజ్ చట్టంకు సవరణలు చేసేలా నిర్ణయం తీసుకుంటే బాగుంటుందని పలువురు అభిప్రాయపడుతున్నారు. అయితే అంశాన్ని చర్చిస్తారా? లేకుంటే గత ప్రభుత్వాలు అనుసరించిన విధానాలనే అపలంభిస్తారా? చంద్రబాబు చేసిన 1995 చట్టంనే కొనసాగిస్తారా? అనేది చూడాలి. మారుతున్న పరిస్థితులకు అనుగుణంగా సవరణ చేస్తే బాగుంటుందని పలువురు విజ్ఞప్తులు చేస్తున్నారు. కేబినెట్ పైనే స్థానిక ఎన్నికల్లో పోటీచేసేందుకు సుముఖంగా ఉన్న ఆశావాహులు ఆశలు పెట్టుకున్నారు

తెల్లవారక ముందే మద్యం అమ్మకాలు

మహబూబ్ నగర్ : జోగుళాంబ గద్వాల జిల్లా కేంద్రంలో తెల్లవారక ముందే జోరుగా మద్యం అమ్మకాలు సాగుతున్నాయి. జిల్లా ఎక్సైజ్ శాఖ కార్యాలయానికి కూత వేటు దూరంలో మద్యం అమ్మకాలు సాగిస్తున్న ఎక్సైజ్ అధికారులు దృష్టి సారించడం లేదు. ఈ ఉదాసీనతకు ఎక్సైజ్ శాఖ అధికారులకు మామూళ్లు అందుతున్నాయనని ప్రజలు అనుమానాలు వ్యక్తం చేస్తున్నారు. బహిరంగనే ప్రభుత్వ నిబంధనలకు విరుద్ధంగా మద్యం అమ్మకాలు సాగిస్తూ, సమయ వేళలు పాటించడం లేదనే ఆరోపణలు వినిపిస్తున్నాయి. జిల్లా కేంద్రంలోని పాతబస్టాండ్, కొత్తబస్టాండ్, మేలచెర్వు చౌరస్తా, జమ్మిచేరు , రాఘవేంద్ర చాలినేలి మొత్తం జిల్లా కేంద్రంలో 8 వైస్ షాపులున్నాయి. నిబంధనల ప్రకారం ఉదయం 10 గంటల నుంచి రాత్రి 10గంటల వరకు మద్యం విక్రయాలు చేపట్టాలి. కాని కొత్తబస్టాండ్, ఓల్డ్ వెజిటేబుల్ మార్కెట్, మేలచెర్వు వైస్ షాపుల చక్కన ఉన్న ఫర్నిచర్‌రామ ల్లో నిర్వాహకుల కన్ను సన్నలో మందుబాబులకు తెల్లవారజాము నుంచే మద్యం అమ్మకాలు నిర్వహిస్తున్నారు. అంతే కాకుండా అన్ని మండల కేంద్రాలలో ప్రభుత్వ నిబంధనలకు విరుద్ధంగా మద్యం విక్రయాలకు జరుగుతున్నట్లు ఆరోపణలు వస్తున్నాయి. ఇలా పర్మిట్ రూమ్ ల చాటున నిర్వాహకులు బహిరంగనే మద్యం విక్రయాలు పాల్పడుతున్నా ఎక్సైజ్ అధికారులు ఎవరూ అటు వైపు తనిఖీలు చేసిన పాపాన పోలేదన్నా విమర్శలు వినిపిస్తున్నాయి. గ్రామాలలో సైతం, పచ్చని పల్లెలలో సైతం కొందరు విచ్చలవిడిగా టెబ్బు షాపులను నిర్వహిస్తూ యథేచ్ఛగా మద్యం అమ్మకాలను చేస్తూ సొమ్ము చేసుకుంటున్నారు. 90, క్యాబ్లర్, హాఫ్,ఫుల్ కు పరిమాణాన్ని బట్టి అదనంగా వసూలు చేస్తూ కొందరు దళారులు సొమ్ము చేసుకుంటున్న ఎక్సైజ్ శాఖ అధికారులు అటువైపు కన్నెత్తి



చూడడం లేదనే ఆరోపణలు ప్రజల నుంచి బలంగా వినిపిస్తున్నాయి. గ్రామాల ప్రధాన రోడ్ల పక్కనే తాగుతూ ఉండడంతో పాలం పనులకు, ఇతర గ్రామాలకు రాకపోకలు చేసే మహిళలు, మద్యం సేవించిన వారు తీవ్ర ఆస్థాకానికి గురవుతున్నారు. మద్యం సేవిస్తున్నారని దీంతో మాకుటుంబాలు ఆర్థికంగా చిన్నాభిన్నం కావడంతో పాటు వారి ఆరోగ్యాలు దెబ్బతింటున్నాయని మహిళలు ఆవేదన వ్యక్తం చేస్తున్నారు. షాపుల ముందు అపరిచిత్రత, జిల్లా కేంద్రంలోని పాత కూరగాయల మార్కెట్ పాపింగ్ కాంప్లెక్స్ వద్ద మందుబాబుల ఆగడాలు మితిమీరిపోతున్నాయని సమాచంలోని షాపు ఓనర్లు వాపోతున్నారు. పగలు రాత్రి

తేడా లేకుండా షాపుల ముందు బహిరంగనే మద్యం సేవించడంతో ఖాళీ సీసాలు , గ్లాసులు, కాల్చీసిన సిగరెట్ లు దర్భునవిస్తున్నాయి. షాపుల ముందు మాత్ర ప్రవర్తన చేసే పరిసరాలు దుర్గంధం వెదజల్లేలా చేస్తున్నారని, మద్యం షాపు నిర్వాహకులు మొరపెట్టుకున్నా సంబంధిత అధికారులు పట్టించుకోవడంలేదని వాపోయారు. షాపుల ముందు రొచ్చు ఉండటంతో వినియోగదారులు నిత్యావసర సరుకులు కొనుగోలు చేయడానికి ముందుకు రావడంలేదని, రొచ్చులో వ్యాపారం ఎలా సాగించాలని వ్యాపారులు ఆవేధన వ్యక్తం చేస్తున్నారు.

ఉమ్మడి జిల్లాలకు ప్రత్యేక అధికారులు

తెలంగాణలోని పది ఉమ్మడి జిల్లాలకు ప్రభుత్వం ప్రత్యేక అధికారులను నియమించింది. ఈ మేరకు ప్రభుత్వం శుక్రవారం ఉత్తర్వులు జారీ చేసింది. ఆదిలాబాద్ ఉమ్మడి జిల్లా ప్రత్యేక అధికారిగా సీ హరికిరణ్, కరీంనగర్ ప్రత్యేక అధికారిగా సర్పరాజ్ అహ్మద్, నిజామాబాద్ ప్రత్యేక అధికారిగా ఆర్ హన్మంతు, ఉమ్మడి రంగారెడ్డి జిల్లా ప్రత్యేకాధికారిగా డి దివ్యను నియమించింది. మహబూబ్ నగర్ ప్రత్యేక అధికారిగా రవి, ఉమ్మడి వరంగల్ జిల్లా ప్రత్యేక అధికారిగా శశాంక, మెదక్ జిల్లా ప్రత్యేక అధికారిగా ఏ శరత్, ఖమ్మం ప్రత్యేకాధికారిగా కే సురేంద్రన్, హైదరాబాద్ జిల్లా ప్రత్యేక అధికారిగా ఇలంబర్తికి బాధ్యతలు అప్పగించింది.

బీసీ సమాజాన్ని రేవంత్ అవమానించారు

హైదరాబాద్: ప్రధాని మోదీ బీసీ కాదంటూ బీసీ సమాజాన్ని సీఎం రేవంత్ రెడ్డి అవమానించారని భాజపా తెలంగాణ అధ్యక్షుడు రామచంద్రరావు అన్నారు. రాహు ల్ గాంధీ ఎంటని తాము అడిగితే ఏం సమాధానం చెబుతారని ప్రశ్నించారు. హైదరాబాద్ లో మీడియాతో రామచంద్రరావు చిట్ చాట్ నిర్వహించారు. కన్నరెడ్డి బీసీ అనే కొత్త పదాన్ని రేవంత్ రెడ్డి తీసుకొచ్చారని.. ఆయనకు గోబిన్ద్ ప్రైజ్ ఇవ్వాలని వ్యాఖ్యానించారు. రాష్ట్ర భాజపా కమిటీలో 20 పోస్టులే ఉన్నాయని రామచంద్రరావు అన్నారు. 8 ఉపాధ్యక్షులు, 3 ప్రధాన కార్యదర్శులు, 7 కార్యదర్శులు, ఒక కోశాధికారి పోస్టు ఉన్నాయని చెప్పారు. కాంగ్రెస్ కుటుంబ పార్టీ అయినందున జంబో కమిటీ ఉంటుందన్నారు. గత ఐదేళ్లుగా తనకు పార్టీ పదవి లేదని.. ఇప్పుడు రాష్ట్ర అధ్యక్షుడిని అయ్యానన్నారు. నాయకులు గ్రామాల్లోకి వెళ్లి పనిచేయాలని రామచంద్రరావు సూచించారు.

కేబినెట్ భేటీ వాయిదా..

హైదరాబాద్: తెలంగాణ రాష్ట్ర మంత్రివర్గ సమావేశం వాయిదా పడింది. ముఖ్యమంత్రి రేవంత్ రెడ్డి అధ్యక్షతన ఈ నెల 25వ తేదీన జరగాల్సిన కేబినెట్ భేటీ ఐదుగురు మంత్రులు ఢిల్లీలో ఉండటంతో తాత్కాలికంగా నిలిపివేశారు. తాజా నిర్ణయం ప్రకారం, మంత్రివర్గ సమావేశాన్ని ఈ నెల 28వ తేదీన మధ్యాహ్నం 2 గంటలకు నిర్వహించాలని నిర్ణయించినట్లు తెలుస్తోంది. ఈ ఐదుగురిలో ముగ్గురు మంత్రులు.. పొన్నం ప్రభాకర్, కొండా సురేఖ, వాకిటి శ్రీమతి.. ఢిల్లీలో జరుగుతున్న ఏబీసీసీ ంఘాడిజా సమావేశంలో పాల్గొనేందుకు వెళ్లినట్లు సమాచారం. ఈ సమావేశానికి సంబంధించి వారు కాంగ్రెస్ హైకమాండ్ నుంచే మేరకు ఢిల్లీకి వెళ్లారు. ఇతర ఇద్దరు కీలక మంత్రులు.. డిప్యూటీ సీఎం భట్టి విక్రమార్కు, నీటిపారుదల శాఖ మంత్రి ఉత్తమ్ కుమార్ రెడ్డి కూడా ప్రస్తుతం ఢిల్లీలోనే ఉన్నారు. పార్టీలో కీలక చర్యలు, సమావేశాల నిమిత్తం వారు అక్కడే మకాం వేసినట్లు తెలుస్తోంది. కాబట్టి, మంత్రివర్గ సమావేశం పూర్తిస్థాయి హాజరుతో నిర్వహించాలనే ఉద్దేశంతో, సీఎం రేవంత్ రెడ్డి 28వ తేదీకి మళ్లీ సమావేశాన్ని ఏర్పాటు చేయాలని నిర్ణయించారు. ఈ సమావేశంలో పలు కీలక అంశాలపై చర్చ జరిగే అవకాశమంది. ముఖ్యంగా రైతుల సమస్యలు, వానకాలం సాగు, విద్యుత్ సరఫరా, కొత్త పాలసీలు, భూ సర్వేలు, ఋణమాఫీ తదితర అంశాలపై నిర్ణయాలు తీసుకోవచ్చు.

కాంగ్రెస్ బ పనికి రాని సర్వే..

రేవంత్ బి పిల్లి మొగ్గులు

-మొదటిపేజీ తరువాయి

ముస్లింలకు పోటీ చేసే అవకాశం కల్పిస్తున్నారు. కాంగ్రెస్ ప్రతిపాదించిన 42 శాతం రిజర్వేషన్లలో పది శాతం ముస్లింలకు ఇవ్వడం వల్ల నిజమైన బీసీలకు నష్టం జరుగుతుంది. 75 ఏళ్ల చరిత్రతో కాంగ్రెస్ ఏనాడు బీసీ జనగణన చేయలేదు. కాంగ్రెస్ పనికిరాని సర్వే చేసింది. బీసీలలో ముస్లింలను కలిపేలా కేంద్రం కుల గణన ఉండదు. బీసీలకు న్యాయం చేసేలా కుల గణన ఉంటుంది. కాంగ్రెస్ ఏనాడు బీసీ సీఎం, బీసీని ప్రధానిని చేయలేదు. బీసీని ప్రధానిని చేసిన చరిత్ర బీజేపీది. మోదీ కన్నరెడ్డి బీసీ ఎలా అవుతారు?. కాంగ్రెస్ హయంలోనే మండల కమిషన్ ద్వారా మోదీ కులాన్ని బీసీల్లో చేర్చాలి. బీసీల్లో చేర్చినపుడు కనీసం మోదీ ఎమ్మెల్యే కూడా కాదు. రేవంత్ రెడ్డి మిడిమిడి జ్ఞానంతో మాట్లాడుతున్నారు. స్వాతంత్ర్యం వచ్చిన తర్వాత అనేక కులాలు బీసీల్లో కలిశాయి. లంబాదారులు కూడా కన్నరెడ్డి ఎస్సీ అంటారా?. తెలంగాణలో ఎన్నికలొస్తే కాంగ్రెస్ ఓటమి ఖాయం. కాంగ్రెస్ పాలిత మూడు రాష్ట్రాల లో ఎన్నికలు ఎప్పుడొచ్చినా వారి ఓటమి ఖాయం. రాహుల్ గాంధీది ఏ సామాజిక వర్గమో చెప్పాలి. ఎన్నికైన ప్రధాని మోదీపై అవాకులూ చెవాకులూ పేలడం వారి విజ్ఞతలే వదిలేస్తున్నాం. 42శాతం రిజర్వేషన్లు బీసీలకు మాత్రమే ఇవ్వాలి. తొమ్మిదో షెడ్యూల్లో పెట్టేందుకు మాకు అభ్యంతరం లేదు కానీ చట్టానికి లోబడి ఉండాలి. మేము అధికారంలోకి వస్తే ముస్లిం రిజర్వేషన్లు పూర్తిగా రద్దు చేస్తాం. మెట్రో విషయంలో రాష్ట్రానికి పూర్తిగా సహకరిస్తాను. ఫోన్ ట్యాపింగ్ కేసు విషయంలో సీఎం రేవంత్ రెడ్డి పిల్లి మొగ్గులు చేస్తున్నారు' అంటూ ఘాటు విమర్శలు చేశారు.

రేవంత్ క్రియర్ కట్ పిక్టర్...

హైదరాబాద్ : మిగతా పార్టీల సంగతి ఎలా ఉన్నా.. కాంగ్రెస్ పార్టీలో పొలిటికల్ ఈక్వేషన్స్ చాలా సులభంగా మారిపోతుంటాయి. అప్పటిదాకా పార్టీ జెండా మోసిన వాళ్లు.. పార్టీ గడ్డె కట్టినవాళ్లు.. కేసులు ఎదుర్కొన్న వాళ్లు పక్కకు వెళ్లి పోతారు. మధ్యలో వచ్చినవాళ్లు.. లాబియింగ్ చేసినవాళ్లు.. పార్టీ పెద్దల అవసరాలు తీర్చిన వాళ్లు ు ఒక్కసారిగా మందు పరుసలోకి వస్తారు. ఇదేదో మేము చేస్తున్న ఆరోపణ కాదు. ఇటీవల కాలంలో జరుగుతున్న పరిణామాలను దృష్టిలో పెట్టుకొని.. ఆ పార్టీలో పని చేస్తున్న సీనియర్ నాయకులు అంటున్న మాట. చరే ఇప్పుడు రాజకీయాలు అనేవి పూర్తిగా దబ్బుమయం అయిపోయాయి. పార్టీ పెద్దల అవసరాలు తీర్చిన వాళ్లేక పీరాలు దక్కుతున్నాయి. కాంగ్రెస్ మాత్రమే కాదు, అన్ని పార్టీలలో పరిస్థితి దాదాపు ఇలానే ఉంది. ఇక ప్రాంతీయ పార్టీలో అయితే ఆ లెక్కలు వేరే విధంగా ఉంటాయితెలంగాణలో ప్రస్తుతం కాంగ్రెస్ పార్టీ అధికారంలో ఉంది. రేవంత్ ముఖ్యమంత్రి అ కొనసాగుతున్నారు. అధిష్టానం పెట్టిన అనేక శఙ్క పరీక్షలు దాటుకుని ఆయన ఇక్కడకాక వచ్చారు. ఇప్పుడిప్పుడే పరిపాలన మేరకు తన పట్టును నిరూపించుకోవడానికి ప్రయత్నిస్తున్నారు. ఇందులో కొన్ని వైఫల్యాలు ఉండవచ్చు.. కొన్ని సానుకూలతలు ఉండవచ్చు. కాకపోతే మీడియా కావాల్సింది వైఫల్యాలు మాత్రమే. ఎందుకంటే మీడియా అనేది పాజిటివిటీకి దూరంగా ఉంటుంది. మీడియా లక్షణం కూడా అదే.. ఇక ప్రస్తుతం రేవంత్ ఢిల్లీలో ఉన్నారు. ఆయన ముఖ్యమంత్రిగా బాధ్యతలు స్వీకరించిన తర్వాత ఢిల్లీ వెళ్లడం ఇది 49వ సారి. ఆయన ఒక ముఖ్యమంత్రి కాబట్టి.. కేంద్రంలో సంప్రదించులు ఉంటాయి కాబట్టి చెప్తున్నారు. అందులో తప్పు పట్టడానికి లేదు. తప్పు అని చెప్పడానికి లేదు. ఆయనే గులాబీ దళపతి కాదు కదా.. పైగా తను డెమోక్రటిక్ అని చెబుతున్నాడు కాబట్టి తెలంగాణ ముఖ్యమంత్రికి అది తప్పుడు.ఢిల్లీ వెళ్ళిన ప్రతిసారి రేవంత్ కాంగ్రెస్ పెద్దలను కలుస్తున్నప్పటికీ.. ఎందుకో రాహుల్ ఈ మధ్య రేవంత్ మీద అలక పూసినట్లు కనిపిస్తున్నారు. ఎలాగూ గులాబీ పార్టీ మీడియా.. ఆ పార్టీ నాయకులు ఈ వ్యవహారాన్ని నెగిటివ్ గానే చూస్తారు. అవకాశం దొరికింది కాబట్టి ఇంకా పెట్రోల్ పోస్తారు. ఆ మంటల్లో రాజకీయాల పలుకుతోంది. పైగా అధికారం పోయిన తర్వాత గులాబీ పార్టీ అత్యంత ప్రజాస్వామిక లక్షణాలను పుణికి పుచ్చుకుంటున్నది. అందువల్లే తెలంగాణ ముఖ్యమంత్రి తీరు నియంతలాగా ఉందని చెబుతోంది.. పాపం అధికారంలో ఉన్నప్పుడు భారత రాష్ట్ర సమితి ఎలా పరిపాలించిందో తెలంగాణ ప్రజలకు తెలియదా. అందు గురించే కూడా పార్లమెంట్ ఎన్నికల్లో 0 ఫలితాలు ఇచ్చింది. అయినా కూడా భారత రాష్ట్ర సమితి గొప్పలు చెప్పుకుంటుంది. త మీద తెలంగాణ మొత్తాన్ని బాగు చేసినట్లు దాంబిత్వా పలుకుతోంది. ఇక హన్స్ నలో ఉన్న తెలంగాణ ముఖ్యమంత్రికి చాలా కాలం తర్వాత రాహుల్ మోక్షం కల్పించారు. ఒక సీట్లో తను కూర్చుని.. మరో సీట్లో మల్లికార్జున కార్డో.. ఇంకో సీట్లో రేవంత్.. ఎదురుగా ఉన్న సీట్లో భట్టి కూర్చున్నారు. ప్రదేశ్ కాంగ్రెస్ కమిటీ వ్యవహారాలపై చర్చించారు..



కాలి నడకతో వెళ్తు.. గుట్టలు దాటుతూ.. గిరిజనులకు వైద్య సేవలు



వాస్తవ నేస్తం,ఇచ్చేద : అవి మారుమూల గిరిజన గ్రామాలు. ఆ గిరిజన గ్రామాలకు వెళ్లాలంటే సరైన రోడ్డు పనికి లేదు. అసలే వర్ష కాలం.. ఉన్న దారి కాస్త ఆ గ్రామ గిరిజనులకు నరకంగా ఉంది. ఆ గ్రామ గిరి జనులకు వైద్య సేవలు అంతంత మాత్రమే. ఇచ్చేద మండలంలోని సర్పాహార్ (టీ) ప్రభుత్వ ఆసుపత్రి, సిరిచెల్లి ఉప కేంద్రం పరిధిలోని సిరికొండ మండలం లోని బుర్గుగుట్ట, ధర్మాజీ



పేట గ్రామ గిరిజనులకు వైద్య సేవలను అందించడానికి శుక్రవారం వైద్య సిబ్బంది అడవులు, గుట్టలు దాటుతూ, రాళ్లు, రెప్పలతో ఉన్న దారి పై కాలి నడకతో వెళ్లి వైద్యం అందించారు. వైద్య సిబ్బంది సుమారు 9 కిలో మీటర్లు నడుచుకుంటూ వెళ్లారు. హెల్త్ అసిస్టెంట్ రాఫోద్ కృష్ణ, ఏఎన్ఎం రేణుక ఆధ్వర్యంలో ఎనిమిది మందికి రక్త పరీక్షలు నిర్వహించారు. వ్యాధి నిరోధక టీకాలు వేశారు.

జలుబుతో బాధ పడుతున్న వారిని గుర్తించి, వారికి మందు బిళ్లలను పంపిణీ చేశారు. పరిసరాల పరిశుభ్రత పై అవగాహన కల్పించారు. సీజనల్ వ్యాధుల పట్ల అప్రమత్తంగా ఉండాలని, ఏమాత్రం నిర్లక్ష్యం చేయకూడదని గిరిజనులకు సూచించారు. కాచి, పడబోసిన నీటిని తాగాలని స్పష్టం చేశారు.

ఉపాధ్యాయ పదోన్నతుల జాబితా ప్రకటించాలి

ఉప తహసీల్దార్ కు వినతి పత్రం అందజేశ



వాస్తవ నేస్తం,ఇచ్చేద : రాష్ట్ర ప్రభుత్వం ఉపాధ్యాయుల పదోన్నతుల జాబితాను వెంటనే ప్రకటించాలని టీఎస్ యూటీఎఫ్ నాయకులు అన్నారు. ఉపాధ్యాయులు ఎదుర్కొంటున్న సమస్యల పరిష్కరించాలని కోరుతూ టీఎస్ యూటీఎఫ్ ఆధ్వర్యంలో శుక్రవారం ఇచ్చేదలో స్థానిక ఉప తహసీల్దార్ జూడవ్ రమేష్ కు వినతి పత్రాన్ని అందజేశారు. ఈ సందర్భంగా నాయకులు మాట్లాడారు. పెండింగ్ లో ఉన్న బిల్లులను మంజూరు చేయాలని, విద్యా రంగంలో ఎన్నికల జోక్యాన్ని నివారించాలన్నారు. కాంగ్రెస్ పార్టీ ఎన్నికల మేనిఫెస్టో లో పొందుపర్చిన విధంగా ప్రతి సంవత్సరం వేసవిలో బదిలీలు, పదోన్నతులు నిర్వహించాలని, అన్ని జిల్లాలకు శానిటేషన్ నిధులు విడుదల చేయాలని అన్నారు. ముప్పై డిమాండ్లతో కూడిన వినతి పత్రాన్ని వారు అందజేశారు. ఈ కార్యక్రమంలో టీఎస్ యూటీ ఎఫ్ అధ్యక్షులు రాజేందర్, ప్రధాన కార్యదర్శి పి. శ్యాం సుందర్, కార్యదర్శులు జ్ఞానీబా, లక్ష్మణ్, కే ప్రసాద్ రాజు తదితరులు పాల్గొన్నారు.

మహిళలకు ఆర్థిక అక్షరాస్యత పై అవగాహన



వాస్తవ నేస్తం,భీంపూర్: మహిళా స్వచ్ఛంద సంస్థ ఆధ్వర్యంలో శుక్రవారం మండల కేంద్రంలోని రైతు వేదికలో వివిధ గిరిజన గ్రామాల స్వయం సహాయక సంఘాల సభ్యులకు ఆర్థిక అక్షరాస్యత గురించి శిక్షణ కార్యక్రమం నిర్వహించారు.ఈ సందర్భంగా మహిళా స్వచ్ఛంద సంస్థ ప్రోగ్రాం మేనేజర్ శ్రీకాంత్ రావ్,మాట్లాడుతూ మహిళా స్వచ్ఛంద సంస్థ ద్వారా భీంపూర్ మండలంలో గత మూడు సంవత్సరాలుగా నిర్వహిస్తున్న కార్యక్రమాల గురించి వివరించారు.మరియు అధునాతన వ్యవసాయ పద్ధతులు మరియు జీవనోపాధులు మెరుగుపరుస్తూ గిరిజన మహిళలు మరియు వారి కుటుంబాల యొక్క జీవన ప్రమాణాలు మెరుగుపరచడం కోసం 50 మంది రైతులకు 50 ఎకరాలకు కూరగాయల సాగు కారకు చేయూతనందించినట్లు తెలిపారు..అదేవిధంగా పాడి పశు పోషణ ద్వారా గిరిజన మహిళలలో ఆర్థిక స్వావలంబన ఏర్పాటు చేయడం కొరకు గత సంవత్సరంలో 25 మంది మహిళ పాడి రైతులను ఎంపిక చేసి వారికి ముగ్గుర జాతి గేదెలను పంపిణీ చేయడం జరిగిందని తెలిపారు.. ఈ సంవత్సరం కూడా 25 మంది మహిళ పాడి రైతులకు గేదెలను పంపిణీ చేయబోతున్నట్లు తెలిపారు..పలువురు సభ్యులు మాట్లాడుతూ ప్రతి ఒక్కరూ బ్యాంక్ అకౌంట్లు కలిగి ఉండాలన్నారు..డిజిటల్ పేమెంటు చేసే క్రమంలో ఆన్లైన్ మోసాలకు పాల్పడకుండా జాగ్రత్తలు తీసుకోవాలని అన్నారు.. మహిళా స్వచ్ఛంద సంస్థ ద్వారా ఈ రకమైన కార్యక్రమాలు నిర్వహించడం అభినందనీయమని అన్నారు. ఈ కార్యక్రమంలో మండల అధికారులు, స్వచ్ఛంద సంస్థ సభ్యులు, మహిళలు, తదితరులు పాల్గొన్నారు.

విద్య, వైద్యరంగాలపై ప్రత్యేక దృష్టి

ముక్తా (జీ) ఆరోగ్య పాఠశాలలో సీజనల్ వ్యాధులపై అవగాహన : జిల్లా కలెక్టర్ రాజర్షి పా



కార్యక్రమంలో మాట్లాడుతున్న జిల్లా కలెక్టర్

వాస్తవ నేస్తం,ఇచ్చేద : జిల్లాలో విద్య, వైద్యరంగాల అభివృద్ధిపై ప్రత్యేక దృష్టి సారించినట్లు జిల్లా రాజర్షి పా అన్నారు. మండలంలోని ముక్తా (జీ) గ్రామంలో శుక్రవారం ఆరోగ్య పాఠశాల కార్యక్రమంలో భాగంగా యూపీఎస్, ఎంపీఎస్ పాఠశాలలను సందర్శించారు. కిడ్నీ వ్యాధి, గుండె పోటు సీపీఆర్, సీజనల్ వ్యాధుల గురించి విద్యార్థులకు వైద్యులు అవగాహన కల్పించారు. ఈ సందర్భంగా కలెక్టర్ మాట్లాడారు. జిల్లాలో ఈ నెల మూడు నుంచి ఆరోగ్య పాఠశాల కార్యక్రమాలు లను నిర్వహిస్తున్నామని చెప్పారు. ఆరోగ్య పాఠశాల కార్యక్రమంలో ప్రతి ఒక్కరూ 6 సూత్రాలను అలవర్చుకోవాలని కలెక్టర్ సూచించారు. ప్రతి విద్యార్థి ఉన్నత లక్ష్యాన్ని నిర్దేశించుకుని, అందుబాటు లో ఉన్న ప్రతి అవకాశాన్ని సద్వినియోగం చేసుకోవాలన్నారు. వర్షాలపల్లీ నియోజకవర్గంలోని గ్రామంలో సీజనల్ వ్యాధులు ప్రబలకుండా వైద్య సిబ్బంది అప్రమత్తంగా ఉండాలన్నారు. ప్రభుత్వ ఆసుపత్రిలో అన్ని రకాల మౌలిక వసతులను కల్పిస్తున్నామని పేర్కొన్నారు. ముప్పై ఏళ్ళు పైబడినా వారిలో ఆరోగ్య సమస్యలు ఎదుర్కొంటుంటే వారు ప్రభుత్వ ఆసుపత్రి, ఆరోగ్య ఉప కేంద్రాల్లో రక్త పరీక్షలు చేయించుకోవాలని స్పష్టం చేశారు. రక్త పరీక్షలకు ఎలాంటి



సిపిఆర్ పై అవగాహన కల్పిస్తున్న వైద్యులు

ఫీజు ఉండదని, ఇరవై నాలుగు గంటల్లో రిపోర్ట్ వస్తుందని కలెక్టర్ పేర్కొన్నారు. గుండె పోటు వచ్చినప్పుడు సీపీఆర్ చేయడం పై డెమోను ప్రదర్శించి గ్రామస్థులకు అవగాహన కల్పించారు.

ఇందిరమ్మ ఇండ్ల పరిశీలన..

అనంతరం గ్రామంలో లబ్ధిదారులకు ప్రభుత్వం మంజూరు చేసి, నిర్మిస్తున్న ఇందిరమ్మ ఇండ్ల పని తీరును కలెక్టర్ పరిశీలించారు. బిల్లులు, ఇసుక, ఇటుక, సిమెంట్, మేపీ



ముక్తా (జీ)లో ఇందిరమ్మ ఇండ్ల లబ్ధిదారులతో మాట్లాడుతున్న జిల్లా కలెక్టర్

కూలి డబ్బుల గురించి లబ్ధిదారులతో కలెక్టర్ స్వయంగా మాట్లాడారు. ఇసుక దగ్గరలో ఉంటే ప్రతి ఇంటికి పది ట్రాక్టర్ ట్రీపుల చొప్పున ఇసుక కు అనుమతి ఇవ్వాలని స్థానిక తహసీల్దార్ సత్యనారాయణ రావ్ కు ఆదేశించారు. ఈ కార్యక్రమంలో జడ్పీ సీఈవో జితేందర్ రెడ్డి, జిల్లా ఆరోగ్య వైద్యాధికారి డాక్టర్ రాఫోద్ సరేందర్, ఇంచార్జి ఎంపీడీవో సత్యానంద్, జిల్లా మలేరియా అధికారి డాక్టర్ శ్రీధర్, స్థానిక వైద్యాధికారులు డాక్టర్ కిరణ్ కుమార్, ప్రశాంత్, ఈజిఎస్ ఏపీవో సరేందర్ గౌడ్, పిహెచ్ఎస్ రాజుబాయి, హెల్త్ అసిస్టెంట్ రాఫోద్ కైలాస్, రాఫోద్ సుభాష్, మాజీ సర్పంచ్ అడవ్ మారతి, మాజీ ఎంపీటీసీ గాడీగే సుభాష్, వైద్య సిబ్బంది, విద్యార్థులు తదితరులు పాల్గొన్నారు

అర్జులందరికీ ఇందిరమ్మ ఇండ్లనిస్తాం

ఇండ్లు రాతేదని ఎవరూ ఆందోళన చెందొద్దు.. అర్జులందరికీ విడతల వారిగా ఇందిరమ్మ ఇండ్లు.
ఇందిరమ్మ ఇళ్ల లబ్ధిదారులకు మంజూరి పత్రాలను అందజేసిన ఎమ్మెల్యే ఒక్క సీసీ కెమెరా వంద మంది పోలీసులతో సహానం..
జయశంకర్ భూపాలపల్లి : ఇందిరమ్మ ఇండ్లు రాతేదని ఎవరూ ఆందోళన చెందవద్దని అర్జులందరికీ విడతల వారిగా ఇందిరమ్మ ఇండ్లు ఇప్పించే భార్యత నాది అని భూపాలపల్లి ఎమ్మెల్యే గంధ్ర సత్యనారాయణ రావు అన్నారు. శుక్రవారం భూపాలపల్లి నియోజకవర్గంలోని గ్రామంలో సీజనల్ వ్యాధులు ప్రబలకుండా వైద్య సిబ్బంది అప్రమత్తంగా ఉండాలన్నారు. ప్రభుత్వ ఆసుపత్రిలో అన్ని రకాల మౌలిక వసతులను కల్పిస్తున్నామని పేర్కొన్నారు. ముప్పై ఏళ్ళు పైబడినా వారిలో ఆరోగ్య సమస్యలు ఎదుర్కొంటుంటే వారు ప్రభుత్వ ఆసుపత్రి, ఆరోగ్య ఉప కేంద్రాల్లో రక్త పరీక్షలు చేయించుకోవాలని స్పష్టం చేశారు. రక్త పరీక్షలకు ఎలాంటి

రేవంత్ రెడ్డి నేతృత్వంలో పేదలకు ఇందిరమ్మ ఇండ్లు నిర్మిస్తున్నామన్నారు. లక్ష కోట్లు పెట్టి కట్టిన కాశీశ్వరం మూడేళ్ళలోనే కూలిపోయిందని ఎమ్మెల్యే విమర్శించారు. సీఎం రేవంత్ రెడ్డి నేతృత్వంలో ప్రజా పాలన కొనసాగుతుందని, ఎన్నికల్లో ఇచ్చిన హామీ మేరకు మహిళలకు ఉచిత బస్సు, గృహాంతోగి ద్వారా 200 యూనిట్ల వరకు ఉచిత విద్యుత్ అమలు జరుగుతున్నాయని అన్నారు. ఇప్పుడు అన్ని గ్రామాల్లో ఇందిరమ్మ ఇండ్ల నిర్మాణం చేపట్టినట్లు తెలిపారు. అర్జులందరికీ విడతల వారిగా ఇందిరమ్మ ఇళ్లు ఇస్తామని, ఎవరూ ఆందోళన చెందొద్దని ఎమ్మెల్యే చెప్పారు. అదేవిధంగా, రాష్ట్రాన్ని గత పదేళ్లు పాలించినోళ్లు ఒక్క రేషన్ కార్డు ఇవ్వకపోగా, పేదలను నిరుపేదలుగా మార్చిన ఘనత గత బీఆర్ఎస్ ప్రభుత్వంకే దక్కుతుందని ఎమ్మెల్యే ఆరోపించారు. పేదలకు కూడా సన్నబియ్యం అందించాలన్న ఉద్దేశంతో దేశంలో ఎక్కడాలేని విధంగా సన్న బియ్యం పంపిణీ కార్యక్రమాన్ని కాంగ్రెస్ ప్రభుత్వం ప్రతిష్టాత్మకంగా చేపట్టినట్లు ఎమ్మెల్యే వివరించారు. పదేళ్ల బీఆర్ఎస్ పాలనలో పేదలకు ఒక్క రేషన్ కార్డు కాని, ఒక్క కిలో సన్న బియ్యం కాని ఇవ్వలేదన్నారు.శాంతి భద్రతల పరిరక్షణలో సీసీ కెమెరాలు ఎంతో ఉపయోగపడుతాయి..

శాంతి భద్రతల పరిరక్షణలో సీసీ కెమెరాలు ఎంతో ఉపయోగపడుతాయని, ఒక్క సీసీ కెమెరా వంద మంది పోలీసులతో సమానమని భూపాలపల్లి ఎమ్మెల్యే జీఎస్సార్ అన్నారు. ఈరోజు బాలయ్యపల్లి గ్రామంలో పోలీసు శాఖ వారి ప్రోత్సాహంతో గ్రామానికి చెందిన యూత్ కాంగ్రెస్ రాష్ట్ర నాయకుడు తొట్ల తిరుపతి యాదవ్ సహకారంతో గ్రామంలో రూ.1 లక్ష 20 వేల వ్యయంతో నూతనంగా ఏర్పాటు చేసిన సీసీ కెమెరాల ప్రారంభోత్సవానికి ముఖ్యఅతిథిగా ఎమ్మెల్యే హాజరై ప్రారంభించారు. ఈ సందర్భంగా ఎమ్మెల్యే మాట్లాడుతూ... శాంతి భద్రతల పరిరక్షణలో సీసీ కెమెరాలు ఎంతో ఉపయోగపడుతాయన్నారు. అంతేకాకుండా, గ్రామాల్లో ఎటువంటి నేరాలు, దొంగతనాలు జరగకుండా, ఏదైనా నేరం జరిగితే దోపిడీలు, నిందితులను గుర్తించేందుకు సీసీ కెమెరాలు ఎంతో దోహదపడతాయన్నారు. నేర పరిశోధనలో పోలీసులకు ఎంతో ఉపయోగపడతాయన్నారు. నిత్యం రద్దీగా ఉండే ప్రాంతాల్లో, దుకాణాల్లో, కాలనీల్లో ఇండ్ల వద్ద ప్రతి ఒక్కరూ సీసీ కెమెరాలను ఏర్పాటు చేసుకోవాలని కోరారు. ఈ కార్యక్రమంలో ఎమ్మెల్యే వెంట పలువురు ప్రజాప్రతినిధులు, అధికారులు, కాంగ్రెస్ నేతలు, కార్యకర్తలు, గ్రామస్థులు ఉన్నారు.